

मायापुरी साप्ताहिक

अंक : 1868

27 जून - 3 जूलाई, 2010

३ डी सी सी कैमरा इंडिया में

हालांकि अभी बॉलीवुड में थ्री डी फिल्मों का ज़्यादा चलन नहीं हो पाया है। लेकिन अब कितने ही मेकर थ्री डी फिल्मों की तरफ आकर्षित हो रहे हैं। लेकिन मंहगी तकनीक की वजह से वे ये फिल्में बनाने से हिचकते रहे हैं। लेकिन अब वे ये फिल्में सुगमता से बना सकेंगे। क्योंकि हाल ही में इंडिया में पहला थ्री डी सीसी कैमरा प्रसाद ग्रुप द्वारा लाया जा चुका है। और ये कैमरा बॉलीवुड की दिग्गज हस्तियों के लिये कौतूहल बन चुका था। इसीलिये जब इस कैमरे को प्रदर्शन और इसकी लॉन्चिंग पार्टी क्लब मिलेनियम जुहू में रखी गई तो बॉलीवुड की बड़ी-बड़ी हस्तियाँ इस पार्टी में पहुँच गईं। जैसे यश चोपड़ा, मनमोहन शेट्टी, जीतेन्द्र, प्रेम सागर, कबीर बेदी, जॉनी बख्शी, विनय सिन्हा, विक्रम भट्ट, अशोक मेहता, अनिल मेहता, मनोज अग्रवाल, निर्मल जॉनी, प्रवीण भट्ट, डब्ल्यू बी राव, आर एम राव, पंकज पाराशर, अभिषेक कपूर, के रवि शंकर आदि के अलावा अन्य ढेर सारे लोग। इनके अलावा प्रसाद ग्रुप से रमेश प्रसाद चेयरमैन साई प्रसाद, कविता प्रसाद, एग्जीक्यूटिव डायरेक्टर जे नायडू और प्रसाद ग्रुप के ढेर सारे लोग। इस कैमरे के बारे में प्रसाद ग्रुप का कहना है कि पिछले दिनों रिलीज जो हॉलीवुड फिल्म 'अवतार' में टेक्नीक यूज की गई थी वो टेक्नीक इसी कैमरे से निकली थी। लिहाजा अब हम बॉलीवुड में भी 'अवतार' जैसी फिल्मों का निर्माण कर सकेंगे।

